

రష్యా అక్టోబర్ సోషలిస్ట్ విప్లవం - చారిత్రిక ప్రాధాన్యత

(2016 నవంబర్ 12న, పాట్నాలోని ఐ.ఎం.ఏ. హాల్‌లో రష్యా అక్టోబర్ విప్లవ శతాబ్ది వార్షికోత్సవం సందర్భంగా జరిగిన సదస్సులో ప్రవేశపెట్టిన పత్రం)

అక్టోబర్ 25 (కొత్త క్యాలెండర్ ప్రకారం నవంబర్ 7) 2017 నాటికి రష్యా సోషలిస్ట్ విప్లవానికి 100 సం॥ పూర్తయినాయి. ఈ సందర్భంగా రష్యా సోషలిస్ట్ విప్లవంయొక్క చారిత్రికత గుణపాఠాలను పూర్తి శ్రద్ధతో గుర్తుచేసుకోవాల్సిన అవశ్యత వుంది. 1991లో సోవియట్ యూనియన్ వైఫల్యం తర్వాత 'సామ్యవాదం అంతం అయింది; చరిత్ర గతించింది; మార్క్సిజం-లెనినిజం అంతం అయిందని పలురకాలుగా పెట్టుబడిదారీ, సామ్రాజ్యవాద దేశాల పాలకులు, ఆ దేశాల పెట్టుబడిదారీ బుద్ధిజీవులు, బూర్జువా మేధావులు పూర్తిశక్తియుక్తుల్ని ఒడ్డి ప్రకటించారు. భారతదేశంతో పాటు అభివృద్ధిచెందిన దేశాలకు చెందిన ఈ తరహా నాయకులందరూ, మేధావులందరూ దీనిపై దృష్టి సారించి ప్రచారం సాగించారు. వీరు చేస్తున్న ప్రచార హోరు తరువాత కూడా అనేక దేశాల్లో కమ్యూనిస్టు, వామపక్ష భావజాలం విస్తరించింది, రష్యా విప్లవస్ఫూర్తితో సోషలిస్ట్ వ్యవస్థ దిశలో సమాజాన్ని అభివృద్ధిపథంలో ముందుకు తీసుకుపోవడంకోసం నిరంతరం కృషి సాగుతోంది. మొదటి సోవియట్ యూనియన్ రద్దయిన తరువాత, ముందుకు సాగుతోన్న విశ్వవ్యాపిత కార్మిక, కర్షక, సామ్యవాద, ప్రజాతంత్రశక్తులకు గట్టి దెబ్బ తగిలింది. పోరాడుతున్న ప్రజలు, కమ్యూనిస్టులు, వామపక్షశక్తుల నాయకులు, కార్యకర్తలలో కొన్ని భ్రమలు కొంతకాలం కొనసాగాయి. ప్రపంచంలో శక్తియుతమైన అమెరికా సామ్రాజ్యవాదంయొక్క నాయకత్వంలో సామ్రాజ్యవాద శక్తులద్వారా ప్రపంచీకరణ, ప్రైవేటీకరణ, ఉదారికరణ ఆర్థిక, రాజకీయ విధానాలను ముందుకుతెస్తూ ఉజ్వలమైన, సంతోషకరమైన విశ్వవ్యాపిత వ్యవస్థను స్థాపిస్తామని పెద్ద-పెద్ద నినాదాలతో గొంతుతో ముందుకు వచ్చింది. ఇంకా పేద, అభివృద్ధిచెందిన దేశాలను అభివృద్ధి పథంలో నడిపిస్తామని, పేదరికం అంతరింపజేస్తామని చెప్పింది. అభివృద్ధిచెందిన దేశాల నమూనాను నిరంతరం ప్రజలముందు ప్రచారం చేసింది. అందులో పెట్టుబడిదారీ-సామ్రాజ్యవాద మార్కెట్టు వ్యవస్థ ప్రపంచం మొత్తంలో సమానత్వాన్ని, బంధుత్వపరమైన ప్రపంచంలో కలిపేస్తుందని ప్రచారం గావించింది. కాని దానికి పూర్తి విరుద్ధంగా జరిగింది. అమెరికా దాని మద్దతు వున్న దేశాలు ఉగ్రవాదాన్ని అంతమొందించడం పేరుతో ఆసియా, ఆఫ్రికా దేశాలలో యుద్ధాలను, అంతర్యుద్ధాలను ఉధృతం చేశాయి. ప్రపంచ పెట్టుబడిదారీ విధానాన్నీ కోటగా చెప్పుకునే అమెరికా 2008 ఆర్థికమాంద్యంలో చిక్కుకుంది. కోట్లాదిమంది అమెరికన్లు సంక్షోభంలో కూరుకుపోయారు. అక్కడ నిరుద్యోగులైన యువత, కార్మికులు 'వాలస్ట్రీట్‌ను ముట్టడించండి' ఆందోళనను సాగించారు. అమెరికా దానినుంచి ఇంకా తేరుకోనేలేదు, యూరప్‌లో భయంకరమైన ఆర్థిక - రాజకీయ సంక్షోభం ముంచెత్తింది. గ్రీస్ మరియు ఇటలీతోపాటు దక్షిణ యూరప్ దేశాలన్నీ ఆర్థిక - రాజకీయ సంక్షోభపు పద్యవ్యాహంలో చిక్కుకుపోయాయి. ఈ సంక్షోభపు సమయంలో ఇంగ్లాండ్ ప్రజలు (ప్రజాభిప్రాయ సేకరణ ద్వారా) యూరోపియన్ యూనియన్ నుండి వేరుపడాలని నిర్ణయం తీసుకున్నారు. దీంతో యూరప్‌లో రాజకీయ, ఆర్థిక సంక్షోభం మరింతగా తీవ్రమైంది.

సోవియట్ యూనియన్ అంతరించిన తరువాత పెట్టుబడిదారీ సామ్రాజ్యవాదం మాటలన్నీ నీటిమూటలేనని, వాళ్ళవన్నీ బూటకపు నినాదాలేనని, ప్రజలముందు ప్రత్యేకంగా శ్రామిక ప్రజలముందు వాళ్ళ విధానాలు దివాళాతీశాయని తేలిపోయింది. మొత్తం పెట్టుబడిదారీ- సామ్రాజ్యవాదం ప్రపంచవ్యాపిత ఆర్థిక సంక్షోభంలో మునిగివుందని తేలిపోయింది.

1917 అక్టోబర్ సోషలిస్ట్ విప్లవం మొదటి ప్రపంచ యుద్ధం నేపథ్యంలో జరిగింది. మొత్తం పెట్టుబడిదారీ - సామ్రాజ్యవాదశక్తులు తమ దేశాల ప్రజలను దేశభక్తి పేరుతో యుద్ధంలో ప్రభుత్వ విధానాలను సమర్థించాలని కోరాయి. దీనికిముందు 1917 ఫిబ్రవరిలో ఒక విప్లవం(ప్రజాతంత్ర) ద్వారా జారు ప్రభుత్వ పునాదులను కూలదోశారు. అయినప్పటికీ రష్యా ప్రపంచ యుద్ధంనుండి బయటికి రాలేకపోయింది. ఆ సమయంలో రష్యాతోపాటు ప్రపంచం మొత్తం, ప్రజలు, ప్రత్యేకంగా కష్టజీవులతోపాటు సైన్యం కూడా యుద్ధంయొక్క నష్టాలతో ప్రభావితమయి వున్నారు. ఆకలి, అనారోగ్యంతో భయంకరమైన ఆర్థిక సంక్షోభంతో జీవితం కష్టభరితంగా వుంది. రెండవ ఇంటర్వేషన్‌లో సభ్యత్వంవున్న కమ్యూనిస్టు దేశాలు(ఆ సమయంలో సోషలిస్టు, ప్రజాతంత్రపార్టీలు అన్న పేర్లతో విభిన్నదేశాల్లో కృషిచేస్తున్న) శక్తులమధ్య గంభీరమైన చర్చసాగిన తరువాత సామ్రాజ్యవాద యుద్ధాన్ని వ్యతిరేకించాలని నిర్ణయించింది. ఎందుకంటే వలస - ఆర్థికవలస దేశాలను ఆక్రమించుకోవడంకోసం జరుగుతున్న యుద్ధం, మొత్తం కష్టజీవుల ప్రయోజనాలకే విరుద్ధం. తరువాత జర్మనీతోపాటు చాలావరకు దేశాల్లోని కమ్యూనిస్టు పార్టీలు తమ ప్రభుత్వాలను సమర్థించడం మొదలుపెట్టాయి. రష్యాలోని మెన్షివిక్ శక్తులు ప్రభుత్వానికి సహకరించడంతోపాటు, యుద్ధాన్ని సమర్థించడం చేశాయి. కానీ లెనిన్ నాయకత్వంలోని బోల్షివిక్‌పార్టీ యుద్ధాన్ని వ్యతిరేకించింది. బోల్షివిక్కులు దేశద్రోహులని ప్రచారం జరిగింది. కాని క్రమంగా యుద్ధంలో నష్టాలు పెరగడంతో, కార్మికులు-రైతులు మరియు సైన్యంలో వ్యతిరేకత పెరిగింది. యుద్ధాన్ని ఆపాలని, శాంతికావాలనే వాళ్ళందరి కోరిక

ప్రబలింది. దీనితో మొదటినుంచి యుద్ధాన్ని వ్యతిరేకిస్తున్న బోల్షివిక్కులపట్ల కార్మికులలో సైన్యంలో మద్దతు పెరిగింది. అణచివేతకు గురౌతున్న రైతుల్లో కూడా బోల్షివిక్కులకు మద్దతు పెరిగింది, సంఘటితపడ్డారు. ఈ పరిస్థితుల్లో బోల్షివిక్పార్టీ ప్రస్తుత బూర్జువా, పెటీబూర్జువా వర్గాల ప్రభుత్వాన్ని కూల్చివేసి, అధికారాన్నంతా సోవియట్లు హస్తగతం చేసుకోవాలనే నిర్ణయం తీసుకుంది. కార్మిక ఎర్రసైన్యం కెరెన్స్కీ ప్రభుత్వ మంత్రులను అరెస్టుచేసింది. సోవియట్ల అధ్యక్షుడు లెనిన్ పర్యవేక్షణలో కార్మికులు, రైతులు మరియు సైన్యం సోవియట్ అధికారాన్ని స్థాపించారు. ఈ ప్రభుత్వానికి వామపక్ష, సోషలిస్టు, విప్లవ పార్టీ యొక్క మద్దతు లభించింది. రైతుల్లో ఈ పార్టీకి ఎక్కువ జనాదరణ వుండేది. ఈ ప్రభుత్వం యుద్ధాన్ని ఆపి శాంతిని నెలకొల్పాలని, భూస్వాముల చేతుల్లో వున్న భూమిని లాగివేసుకొని రైతులకు పంచాలని; మొత్తం ప్రజానీకపు తిండిసమస్యను పరిష్కరించాలని త్వరితంగా అడుగులు వేయడం ప్రారంభించింది. ఈ లక్ష్యానికి తగ్గ కార్యాచరణను తీసుకొని లక్ష్యాన్ని చేరుకొంది.

విప్లవం విజయం తరువాత బోల్షివిక్పార్టీ బయట ప్రభుత్వంతో, నిర్మాణం లోపల ట్రాట్స్కీ యొక్క తప్పుడు లైన్తో పోరాడాల్సి వచ్చింది. కెరెన్స్కీ నేతృత్వంలో మెన్షివిక్కులు మరియు మితవాద సోషలిస్టు ప్రజాస్వామిక పార్టీలు విప్లవాన్ని పూర్తిగా వ్యతిరేకించాయి. వీళ్ళను ఓడిస్తేనే విప్లవం విజయవంతం అవుతుంది. చిన్నపెట్టుబడిదారులు, కార్మిక విప్లవాన్ని వ్యతిరేకించే పెట్టుబడిదారులపక్షం రైతులు వహిస్తారని, అందుకని కార్మిక-కర్షక ఐక్యతను వ్యతిరేకిస్తూ అంతర్గతంగా ట్రాట్స్కీ ఒక తర్వాన్ని మొదలుపెట్టాడు. అందుకని కార్మిక విప్లవం విజయవంతం కావాలన్నా, నిలదొక్కు కోవాలన్నా రష్యాకు తోడుగా జర్మనీ, ఫ్రాన్స్, ఇంగ్లాండ్ తదితర దేశాల్లోని కార్మికవర్గం మద్దతు పొందాలి. అందుకోసం ప్రపంచవిప్లవం (అభివృద్ధిచెందిన పెట్టుబడిదారీ దేశాల్లో విప్లవం) అవ్వనించాలనే పక్షం వహించాడు. అభివృద్ధిచెందిన పెట్టుబడిదారీ దేశాల్లో విప్లవంకోసం అక్కడ కమ్యూనిస్టు శక్తులను ప్రోత్సహించాలని, మద్దతు ఇవ్వాలని అన్నాడు. అక్కడ కార్మికవిప్లవం ఎప్పుడు విజయవంతం అవుతుందో అప్పుడు సోవియట్ ప్రభుత్వానికి మద్దతునిస్తారు. దీంతో రష్యాలోని కమ్యూనిస్టు వ్యతిరేక శక్తులను ఓడించగలం అని వాదించాడు. రష్యాలోని సోవియట్ విప్లవాన్ని కూల్చాలని కోల్చెక్, యుదానిచ్, దేనికిన్ నాయకత్వంలో భూస్వాముల, పెట్టుబడిదారుల సైన్యం జర్మనీ, జపాన్, ఇంగ్లాండ్, ఫ్రాన్స్ తదితర సామ్రాజ్యవాద దేశాల యొక్క ఆర్థిక, సైనిక సహకారంతో సోవియట్ల అధికారాన్ని పెకిలించడానికి అంతర్యుద్ధం నడుస్తుంది, దాని నియంత్రణలో సైబీరియాతోపాటు విశాలమైన భూభాగం కూడా వుంది.

ఇదే సమయంలో కామెనిన్ 'ఇతర దేశాల్లో విప్లవంకోసం కృషిసాగాలి. కాని దానిపై మనం ఆధారపడకూడదని' అన్నాడు. మనం సోవియట్ రష్యాలో కార్మికులు మరియు రైతులమధ్య ఐక్యతను సాధించాలని, దీంతోపాటు అంతర్యుద్ధాన్ని ఓడించడానికి ఈ శక్తులకు శిక్షణనివ్వాలని లెనిన్ అన్నాడు. లెనిన్ ద్వారా అమలుచేయబడిన కార్మిక, కర్షక ఐక్యత రాజకీయ విధానంద్వారా 3-4 సంవత్సరాల్లో కోల్చెక్ను పూర్తిగా ఓడించి, సోవియట్ అధికారాన్ని మరింత గట్టిపరచడంతోపాటు, ట్రాట్స్కీ యొక్క విచ్ఛిన్నకర విధానాన్ని ఓడించి సోవియట్ విప్లవం విజయవంతమైంది.

1917 అక్టోబర్ రష్యావిప్లవం విజయవంత మవడంతో ప్రపంచంలో ప్రజాతంత్ర విప్లవం అనే కొత్తయుగానికి నాంది పలికింది. మొదటిసారిగా ప్రపంచంలో కష్టజీవులు తమ రాజ్యాన్ని స్థాపించడంలో విజయవంతమయ్యారు. మార్క్సిజం-లెనినిజంయొక్క సైద్ధాంతిక ఆధారంపై నడిచి అక్కడ వ్యక్తిగత ఆస్తిని రద్దుచేసింది. భూస్వాముల దోపిడీ నుంచి రైతులు విముక్తయ్యారు. పేదరికం, నిరుద్యోగం, ఆకలి, విద్య, ఆరోగ్య రంగాలలో వేలసంవత్సరాల నుండి నడుస్తున్న అమానవీయ దశను అంతంచేసింది. మొదటిసారిగా ఒక నిజమైన మానవీయమైన సమాజాన్ని స్థాపించింది, రాజకీయ, ఆర్థిక, సామాజిక వ్యవస్థ కష్టజీవుల ఆధిపత్యంలోకి వచ్చింది. మహిళలపై దోపిడీ, నలుపు - తెలుపు భేదాలను, తదితర భూస్వామ్య, మధ్య యుగాల క్రూరమైన దోపిడీని అంతంచేసింది. మహిళలపై అమలవుతున్న అణచివేతకు కారణమైన వాటిపై పోరాడింది. సామాజిక ఉత్పత్తిలో వారికి తగిన భాగస్వామ్యం లభించింది. వేశ్యావృత్తి పూర్తిగా అంత మయింది. ప్రపంచంలోని మొత్తం పెట్టుబడిదారులు, సామ్రాజ్యవాదులు వారి మేధావులందరూ అక్కడ జరుగుతున్న అభివృద్ధిని చూసి నిశ్చేష్టులయ్యారు. తీవ్రమైన ద్వేషంతో సోవియట్ అధికారాన్ని తక్షణం లాక్కోవాలని ప్రకటించారు. కాని, దీనికి భిన్నంగా కష్టజీవులు తమ ఐక్యతతో సోవియట్ అధికారాన్ని మరింత బలోపేతం చేయడానికి సిద్ధపడ్డారు. మొత్తం ప్రపంచంలోని కష్టజీవులు; వలస, అర్థవలస దేశాల ప్రజలు సోవియట్ అధికారాన్ని ముక్తిమార్గమని భావించారు. వారిలో కొత్తఉత్సాహం వచ్చింది. దోపిడీ, పీడన, వలసవాదంల నుండి విముక్తం కావాలనే కలలు అందరి కళ్ళలో మెదిలాయి. అభివృద్ధిచెందిన దేశాలతో సహా, వలస, అర్థవలస దేశాలలో కమ్యూనిస్టు పార్టీలు ఏర్పడ్డాయి. లెనిన్ నాయకత్వంలో 1920లో కమ్యూనిస్టు ఇంటర్నేషనల్ ఏర్పాటయ్యింది. బోల్షివిక్పార్టీ లెనిన్ నాయకత్వంలో రష్యాలో విప్లవాన్ని పటిష్టపరుస్తూ విభిన్న దేశాల్లో కమ్యూనిస్టుపార్టీలను నిర్మించడం, అప్పటికే నిర్మింపబడ్డ కమ్యూనిస్టు శాఖలకు మద్దతు నివ్వడం ప్రారంభించింది. తూర్పు యూరప్ దేశాల్లోని కమ్యూనిస్టు పార్టీల అఖిల రష్యా కాంగ్రెస్లో 22 నవంబర్ 1919 లెనిన్ మాట్లాడుతూ - తూర్పు దేశాల్లోని ఎక్కువమంది ప్రజలు యూరప్కంటే చాలా వెనుకబడిన రష్యాకంటే దుర్భరమైన జీవితాన్ని గడుపు తున్నారు. భూస్వామ్య అవశేషాలకు, పెట్టుబడిదారీ విధానానికి వ్యతిరేకంగా పోరాడి మనం రష్యాలో కార్మికుల, రైతుల మధ్య ఐక్యతను సాధించడంలో విజయం సాధించాము. దీంతోపాటు కార్మికులు, రైతుల మధ్య మనం నెలకొల్పిన ఐక్యత భూస్వామ్య, పెట్టుబడిదారీ విధానానికి వ్యతిరేకంగా సాధించింది. ఈ ఐక్యత మన విజయాన్ని

సులభతరం చేసింది (లెనిన్ సంకలిత రచనలు ఇంగ్లీష్ పేజీ 509). కా॥ స్టాలిన్ లెనినిజం గురించి వ్యాఖ్యానిస్తూ ఆయన తన ప్రసిద్ధ రచన “లెనినిజం వునాదులు”లో ఈ విధంగా రాశారు. ఏదైనా ఒక దేశంలో శ్రామికవర్గ విప్లవం విజయం సాధించటం ‘సామాన్య ఘటన’ అవుతుంది, కాని ఒక దేశంతోపాటు విభిన్న దేశాలలో విప్లవ విజయం అన్నది ‘ఒక అసామాన్య ఘటన’ అవుతుంది. ట్రాట్స్కీ తదితరులు, వారి సమర్థకులు ఈ విధమైన విశ్వాసంతోనే కూర్చున్నారు. లెనినిజం యొక్క అంతర్జాతీయ కర్తవ్యాలు గురించి చర్చిస్తూ స్టాలిన్ ఏమన్నారంటే “ఇది (లెనినిజం) ప్రపంచవ్యాపిత విప్లవాన్ని అభివృద్ధిచేసే సిద్ధాంతం. ఏదైనా ఒక దేశంలో ప్రజాతంత్ర రాజ్యాన్ని సాధించడంతో పూర్తి అయిందని కాదు. ఒక దేశంలో విజయవంతమైన విప్లవం తన కర్తవ్యం పూర్తయిందని భావించకుండా ప్రపంచంలో అన్ని దేశాల్లో విప్లవాన్ని విజయవంతం చేయడానికి కృషిచేయడం తన మహత్తర కర్తవ్యమని గుర్తించడం అవసరం” (పేజీ 120 ఇంగ్లీష్).

ఈ విధంగా రష్యా అక్టోబర్ విప్లవం పెట్టుబడిదారీ విధానపు అత్యున్నత దశ అయిన సామ్రాజ్యవాద యుగంలో సోషలిస్టు విప్లవం రూపంలో లెనినిజం నిరూపించబడింది. కా॥ స్టాలిన్ తగూర్చితో, బరువుతో ఈ విధంగా నిర్వచించారు : ‘లెనినిజం - సామ్రాజ్యవాద వ్యతిరేక శ్రామికవర్గ విప్లవయుగపు మార్క్సిజం’. సోషలిస్టు విప్లవం ముందు లెనిన్ తన ప్రసిద్ధ రచన ‘సామ్రాజ్యవాదం, పెట్టుబడిదారీ విధానపు అత్యున్నత దశలో పెట్టుబడిదారీ విధానపు ప్రస్తుత దశలో సామ్రాజ్యవాద దేశాల ద్వారా ప్రపంచ యుద్ధాలు జరుగుతాయని లెనిన్ చాలా చక్కగా, ముందుచూపుతో అన్నాడు. దీంతోపాటు శ్రామికవర్గ యుద్ధనీతి, కార్యచరణ సిద్ధంచేస్తూ దోపిడీకి మూలమైన విధ్వంసకర యుద్ధాన్ని వ్యతిరేకించాలని ఉద్ఘాటించాడు. రష్యాలో యుద్ధం యొక్క పర్యవసానాలతో ఛిద్రమవుతున్న జీవితాలతో మొత్తం ప్రజలు, సైన్యం కూడా చాలా విసిగిపోయి వున్నారు. ఈ పరిస్థితుల్లో కా॥ లెనిన్ ఈ యుద్ధాన్ని అంతర్యుద్ధంగా మలచి సోవియట్ అధికారాన్ని హస్తగతం చేసుకోవడానికి ప్రణాళిక రూపొందించాడు. విజయం సాధించాడు. మెన్షివిక్కులు, జర్మనీ కమ్యూనిస్టు పార్టీ నాయకుడు కాట్స్కీ ‘సామ్రాజ్యవాద యుద్ధాన్ని అంతర్యుద్ధంగా మలచండి’ అనే రెండవ ఇంటర్నేషనల్ (1912 బ్రెస్టల్ పత్రంలో) నినాదాన్ని వ్యతిరేకిస్తూ అక్టోబర్ విప్లవం గురించి, లెనిన్ గురించి కూడా మాట్లాడుతూ ‘రష్యాలో పెట్టుబడిదారీ విధానం అభివృద్ధి కాలేదు. ఇంకా చాలా వెనుకబడి వుంది. అందువల్ల రష్యాలో సోషలిజం సాధించడం సాధ్యంకాదు’న్నాడు. ఇంకా ఏమన్నాడంటే ‘అధికారాన్ని పెట్టుబడిదారీవర్గం చేతుల్లో వుంచి, పెట్టుబడిదారీ విధానం అభివృద్ధిచెందిన తరువాత సోషలిజం కోసం కృషిచేయాల’న్నాడు. సామ్రాజ్యవాద యుగంలో ఎక్కడైతే సామ్రాజ్యవాద వ్యవస్థ బలహీనంగా వుందో అక్కడ సోషలిస్ట్ విప్లవం సాధించి తీరాలని లెనిన్ అన్నాడు. అది అభివృద్ధిచెందిన, అభివృద్ధిచెందిన దేశమైనప్పటికీ లేక అర్థవలస, వలస దేశాలలో కూడా సామ్రాజ్యవాద, వారి అనుకూల దేశీయ సహాయకులకు వ్యతిరేకంగా పోరాడి సోషలిజాన్ని తీసుకురావాలని కోరాడు. దీంతోపాటు వలస, అర్థవలస దేశాలలో సామ్రాజ్యవాదానికి, వారి అనుకూల దేశీయ శక్తులకు వ్యతిరేకంగా పోరాడేవారికి, విముక్తి పోరాటాలకు రష్యా పూర్తిగా మద్దతును ఇస్తుందని స్పష్టపరిచాడు. ఆసియా, ఆఫ్రికా, లాటిన్ అమెరికా దేశాలలో సామ్రాజ్యవాదానికి వ్యతిరేకంగా సాగుతున్న విముక్తి పోరాటాలపై దీని ప్రభావం పడింది. చైనా, భారత్, వియత్నాం తదితర దేశాలలో కమ్యూనిస్టు పార్టీలు ఏర్పడ్డాయి. అక్కడ వర్గపోరాటాలు సాగిస్తున్న ప్రజలు సోవియట్ యూనియన్ పట్ల ఆకర్షితులయ్యారు. దీంతో మొత్తం ప్రపంచమంతటా మార్క్సిజం - లెనినిజం సిద్ధాంతంగా పెద్దఎత్తున ప్రచారం జరిగింది.

రష్యా సోషలిస్ట్ విప్లవం - ఒక కొత్తరహా, నిజమైన ప్రజాస్వామ్య సోవియట్ వ్యవస్థను స్థాపించింది. లెనిన్ మాటల్లో ‘ఒక కొత్త తరహా రాజ్యాధికారాన్ని’ స్థాపించింది. ఇందులో శ్రామిక జనావళిచే ఎన్నికైన ప్రతినిధులే, పాలకులు మరియు అధికారులు. వీటిలో ప్రజలదే అధికారం. ఎన్నికైన వారిని వెనక్కి రప్పించే అధికారం కూడా ప్రజలకు ఇవ్వబడింది. అక్కడి సైన్యం - కార్మికుల, రైతుల సైన్యం. ఈ సైన్యం ప్రజలతో ముడిపడి వుండే సైన్యం. ప్రజల ప్రయోజనాలే పరమావధి. బూర్జువా దేశాలలో మాదిరిగా ప్రజల ప్రయోజనాలతో సంబంధంలేని సైన్యంలాంటిది కానే కాదు. ఈ లక్షణాలతో సోవియట్ వ్యవస్థ, బూర్జువా ప్రజాస్వామ్యం కంటే ఉన్నతమైన ప్రజాస్వామ్యం. ఆర్థికవ్యవస్థలో సోషలిజాన్ని స్థాపించడం దాని యొక్క ముఖ్య లక్ష్యం. ఈ అర్థంలో-శ్రామికవర్గ ప్రయోజనాలను నెరవేర్చే ఆర్థికవ్యవస్థ. బూర్జువా ప్రజాస్వామ్యం పెట్టుబడిదారీవర్గ ప్రయోజనాలను పరిరక్షించేది. ఈ తరహా శ్రామికవర్గ ప్రజాస్వామ్యం ప్రపంచం మొత్తానికి సామ్రాజ్యవాదుల ద్వారా పీడించబడే దేశాల ప్రజలందరికీ కొత్త ఉత్సాహాన్నిచ్చింది.

ఈ విధంగా రష్యా సోషలిస్ట్ విప్లవం, భారత దేశంతోసహా మొత్తం ప్రపంచానికంతటికీ సోషలిజం, ప్రజాతంత్ర విప్లవ పోరాటాలను సులభతరం చేసింది. స్వయంగా లెనిన్ భారతదేశ విముక్తి పోరాట నాయకులపై అమలవుతున్న అణచివేత, నిర్బంధాన్ని ఖండించాడు. తరువాత కాలంలో స్టాలిన్ భారత విప్లవకారులకు అన్నివిధాల మద్దతును అందించాడు. చాలా దేశాల్లోని శ్రామికవర్గం, సోషలిస్ట్ వ్యవస్థను కాంక్షిస్తూ తమ దేశాల్లోని పెట్టుబడిదారులకు వ్యతిరేకంగా నిలబడింది. జర్మనీలో వచ్చిన విప్లవాన్ని అక్కడ పెట్టుబడిదారీవర్గం చాలా క్రూరమైన నిర్బంధంతో అణచివేసింది. రోజులగ్గుబర్గ్ తోసహా అనేకమంది నాయకులను హతమార్చింది. చైనాలో విప్లవకర యుద్ధం (1924-1927) ప్రారంభంలో కొత్తగా ఏర్పడ్డ పార్టీ ముఖ్యపాత్ర పోషించింది. చైనా పార్టీకి సోవియట్ కమ్యూనిస్టుపార్టీ పూర్తి సహకారం వుంది. 1949లో చైనాలో విప్లవం విజయవంతమైన తరువాత దీని ప్రేరణతో ఇండోచైనా, వియత్నాం, లావోస్ మరియు కంపూచియాలలో విప్లవ పోరాటాలు ఉధృతమయ్యాయి. రెండో ప్రపంచ యుద్ధంలో కా॥ స్టాలిన్ నాయకత్వంలో రష్యా కమ్యూనిస్టుపార్టీ హిట్లర్ ని ఓడించింది. చైనా విప్లవ స్ఫూర్తితో తూర్పు యూరప్ దేశాలైన హంగరీ, పోలాండ్,

చెకోస్లావేకియా తదితర దేశాల్లో విప్లవకర పోరాటాల ఫలితంగా జనతా ప్రజాస్వామ్య ప్రభుత్వాలు ఏర్పడ్డాయి. రెండవ ప్రపంచ యుద్ధంలో రష్యా తీవ్రంగా నష్టపోయింది. ఈ నష్టాన్ని కొద్ది సంవత్సరాల్లోనే మొత్తం రష్యా ప్రజల క్రియాశీల కార్యాచరణతో, అదనంగా శ్రమించి, సృజనాత్మకతతో ఆ నష్టాన్ని పూడ్చుకుంది. అంతేకాదు, శాస్త్ర విజ్ఞానం, కళలు - సంస్కృతి, విద్యా, ఆరోగ్యం తదితర రంగాలలో అద్భుత విజయాలను సాధించింది. జపాన్ పై అమెరికా పరమాణు బాంబు ప్రయోగించిన కొద్ది సంవత్సరాల్లోనే రష్యా పరమాణు బాంబును తయారుచేసింది. ప్రపంచంలో మొట్టమొదటి సారిగా అంతరిక్షంలోకి 'స్పూత్నిక్' ఉపగ్రహాన్ని పంపించ గలిగింది. ఈ విధంగా రెండవ ప్రపంచ యుద్ధంలో భారీ విజయంతోపాటు తీవ్రగతిన అభివృద్ధిని సాధించి వెనుబడిన దేశాన్ని ప్రపంచంలోనే మహాశక్తిగా అవతరింపజేసింది. సోవియట్ యూనియన్ లో జరిగిన అభివృద్ధితో వలస దేశాల్లో వర్గపోరాటాలు మరింత తీవ్రమయ్యాయి. ప్రపంచ పెట్టుబడిదారీదేశాలు - సామ్రాజ్యవాద దేశాలైన ఇంగ్లాండ్, ఫ్రాన్స్, ఆసియా, ఆఫ్రికా తదితర దేశాలు తమ వలస దేశాలను వదిలివేయాల్సి వచ్చింది. ఇందులో భాగంగానే భారతదేశానికి బ్రిటీషువాళ్ళ ప్రత్యక్ష పాలన నుండి విముక్తి లభించింది. ఆ దేశాల్లో స్థానిక పాలక వర్గాలతో విభిన్న పద్ధతుల్లో సామ్రాజ్యవాద దేశాలు తమ అనుకూల విధానాలను అమలుచేయడానికి ప్రతి సందర్భాన్ని ఉపయోగించుకున్నాయి. ఎక్కడైతే కమ్యూనిస్టుపార్టీల నాయకత్వంలో విముక్తి పోరాటాలు సాగుతున్నాయో ఆయా దేశాల్లో అంతర్యుద్ధాలను సృష్టించాయి. రెండవ ప్రపంచ యుద్ధం తరువాత 1945-49 అంతర్యుద్ధంలో తైవాన్ ను వదిలి మొత్తం చైనా కమ్యూనిస్టుపార్టీ నాయకత్వంలో విముక్తి అయింది. 1950-60 దశాబ్దంలో వియత్నాంతోపాటు ఇండో చైనా ప్రాంతాల్లో అంతర్యుద్ధం నడిచింది. ఈ అంతర్యుద్ధాల్లో అమెరికా సామ్రాజ్యవాదం తన మొత్తం సైన్యంతో దూకింది. వియత్నాం, లావోస్, కంపూచియా దేశాలు రష్యా, చైనా కమ్యూనిస్టుపార్టీల సహకారంతో అమెరికాకు దాని మిత్రదేశాలకు తగిన గుణపాఠం చెప్పాయి. ఆయా దేశాల్లో విజయం సాధించాయి. లాటిన్ అమెరికా దేశాల్లో సామ్రాజ్యవాదం, దాని తాబేదారులైన ప్రభుత్వాలకు వ్యతిరేకంగా పోరాటాలు తీవ్రమయ్యాయి. క్యూబాలో ఫైడెల్ క్యాస్ట్రో, చెగువేరా నాయకత్వంలో విప్లవం విజయం సాధించింది. వీటన్నింటితో మొత్తం ప్రపంచమంతటిపై రాజకీయ దృష్టి తన శక్తిని చూపించింది. సామ్రాజ్యవాదానికి ఎనలేని దెబ్బ తగిలింది. ఈ విధంగా ప్రజాస్వామ్యం - సోషలిజం యొక్క ప్రభావం, అభివృద్ధి ప్రపంచ ప్రజలందరిపై పడింది.

రెండవ ప్రపంచయుద్ధం తరువాత సోవియట్ యూనియన్ తోపాటు సోషలిస్టు శక్తిగా చైనా, తూర్పు యూరప్ దేశాలు ఒక గ్రూపుగా అవతరించాయి. విముక్తి పోరాటాలకు, స్వతంత్ర పోరాటాలకు స్పేహితుడిగా, సహాయకుడిగా రష్యా అవతరించింది. జాతీయ విముక్తి పోరాటాల ఒక శక్తిగా ఉద్భవించింది. మొత్తం సామ్రాజ్యవాద, పెట్టుబడిదారీ దేశాల్లో కార్మిక, రైతాంగ మరియు యువజన పోరాటాలు ఉధృతమయ్యాయి. బోల్షివిక్ విప్లవం పెట్టుబడిదారీ వర్గాలకు భయాన్ని, భీతిని కలిగించింది. దీంతో శ్రమ, వేతన చట్టాల్లో కార్మికపక్ష సంస్కరణలు ప్రారంభించాయి. ప్రజల అభివృద్ధికి సంక్షేమ పథకాలను భిన్న దేశాలు చేపట్టాయి. నిరుద్యోగ భృతి, పనిగంటల తగ్గింపు, పెన్షన్ విధానం తదితర పథకాలు ప్రభుత్వాలు చేపట్టిన సంక్షేమ పథకాలకు ఉదాహరణ. సోషలిస్టుపార్టీలు అధికారంలోకి రావడానికి రెండవ అంతర్జాతీయ ఇంటర్నేషనల్ మార్గం సుగమం చేసింది. దీని తరువాత ఫ్రాన్స్, జర్మనీ, స్వీడన్, నెదర్లాండ్స్, డెన్మార్క్, నార్వే తదితర దేశాల్లో కమ్యూనిస్టు వ్యతిరేక జాతీయ ప్రజాతంత్ర పార్టీలు (సోషలిస్టు) పార్లమెంటరీ పద్ధతుల్లో ప్రభుత్వాలను ఏర్పాటుచేశాయి. దీంతో సంస్కరణవాద పద్ధతుల్లో సోషలిజాన్ని స్థాపించవచ్చు అన్నదానికి బలం చేకూరింది. ఇంగ్లాండ్ లో లేబర్ పార్టీ నాయకత్వంలో ప్రభుత్వం ఏర్పడటంతో కార్మికవర్గం విప్లవకర మార్గంలో వెళ్ళకుండా ఉండటానికి కార్మికుల హితం కోసం చట్టాలు మరియు సౌకర్యాలు కల్పించారు. ఈ పార్టీలు పెట్టుబడిదారీ, సామ్రాజ్యవాద గొడుగు కింద ఇదంతా చేశాయి. కమ్యూనిస్టు శక్తులను వ్యతిరేకించడం మరియు సామ్రాజ్యవాదాన్ని, పెట్టుబడిదారీ విధానాన్ని అమలు చేయడం వీరి ముఖ్య ఉద్దేశం. సోవియట్ యూనియన్, కమ్యూనిస్టు శక్తుల ఒత్తిడికి తలొగ్గి అనేక దేశాల్లో మహిళలకు పాలకులు కొన్ని అధికారాలను కల్పించారు. మైనార్టీ జాతులకు కొంత ఉపశమనం కలిగింది, చిన్న రైతులకు కొన్ని సౌకర్యాలు లభించాయి. ఈ రకమైన సంక్షేమ విధానాలు అమలుచేయడం వెనుక బోల్షివిక్ విప్లవం యొక్క భయమే ముఖ్య కారణం, కమ్యూనిస్టు విప్లవ భయం వీడేవరకు ఈ విధానాలను అమలుచేశారు.

స్టాలిన్ మరణం తరువాత కృశ్చేవ్ సోవియట్ యూనియన్ లో సంస్కరణవాద పంథా అమలు ప్రారంభించారు. దీంతో విభిన్న దేశాలలో పెల్లుబుకుతున్న కమ్యూనిస్టు, విప్లవ ఉద్యమాలకు పెద్ద దెబ్బ తగిలింది. చైనా మరియు అల్బేనియా కమ్యూనిస్టు పార్టీలు ఈ సంస్కరణవాద పంథాని వ్యతిరేకించాయి. ఈ విధంగా ద్రోహి కృశ్చేవిస్టులు ప్రపంచకమ్యూనిస్టు ఉద్యమాలకు అపారమైన హాని కలుగజేశారు. సోవియట్ యూనియన్ లోపల ఈ విధమైన సంస్కరణవాద విధానాల ఫలితంగా ఒక కొత్త తరహా అధికార యంత్రాంగం, పెట్టుబడి దారులు పుట్టుకొచ్చారు. తమకోసం ప్రభుత్వ ధనాన్ని దురుపయోగం చేస్తూ విలాసవంతమైన జీవితాన్ని ప్రారంభించారు. దీంతో కార్మికులకి, అధికారంలో వున్నవాళ్ళకి మధ్య అంతర వైరుధ్యం ప్రారంభమైంది. సోషలిజం పతనంతోపాటు ఒక కొత్త తరహా సామ్రాజ్య వాదం - సోషల్ సామ్రాజ్యవాదం రూపం తీసుకొంది. కృశ్చేవ్ పతనం తరువాత అధికారంలోకి వచ్చిన బ్రెజ్నెవ్ అతని అనుచరులు బహిరంగంగా విదేశీ విధానంలో సోషల్ సామ్రాజ్యవాద (పేరులో సోషలిజం అమలులో సామ్రాజ్యవాదం) విధానాలను అమలుచేయడం ప్రారంభించారు. ఈ తప్పులు మరియు లోపాలతో సోవియట్ యూనియన్ 1991లో రద్దయింది. సోవియట్

యునియన్ విడిపోయిన తరువాత పశ్చిమ సామ్రాజ్యవాద దేశాల్లో కార్మిక పక్ష సౌకర్యాలు, చట్టాలు, సంక్షేమ పథకాలను రద్దుచేశారు. ప్రస్తుతం వాళ్ళకి కమ్యూనిస్టు విప్లవ భయం లేదు. దీంతో మొత్తం పెట్టుబడిదారీ - సామ్రాజ్యవాద దేశాల్లో కార్మికుల స్థితి దయనీయంగా మారింది. మధ్య తరగతి వర్గంపై కూడా దెబ్బలు తగిలాయి. నిరుద్యోగం తీవ్రంగా పెరిగింది. వేతనాల్లో నిరంతరం కోత, పెన్షన్ విధానాల్లో కోత తదితర పద్ధతులు అవలంబించారు. 'హైర్ అండ్ పైర్' విధానాన్ని ప్రపంచదేశాలన్నింటా అమలు చేస్తున్నారు. ఇదంతా నయా ఉదారవాద విధానాల పేరుతో జరుగుతోంది. ఆయా దేశాల్లోని బహుళజాతి సంస్థల, స్వదేశీ సంస్థల పెట్టుబడులు అపరిమితంగా పెరిగాయి. కానీ ఆ దేశాల్లోని ప్రజలు నిరాశ్రయు లౌతున్నారు. చైనా కూడా పెట్టుబడిదారీ, సామ్రాజ్యవాద ప్రపంచీకరణ విధానాలను చేపట్టడంతో సామ్రాజ్యవాద దేశాల మనోబలం మరింత పెరిగింది. ఈరోజు కమ్యూనిస్టులకి ఒక కొత్త బాధ్యత వచ్చింది. అది ఏమిటంటే సోవియట్ యూనియన్ విఫలమయిన దానికి కారణాలను వెతికి భవిష్యత్తులో ఆ తప్పుల నుండి గుణపాఠాలు తీసుకోవాలి.

రష్యా సోషలిస్టు విప్లవం వంద సంవత్సరాల తరువాత కూడా గొప్ప నాయకుడైన లెనిన్ యొక్క భవిష్యవాణి చెవుల్లో మార్మోగుతోంది. ఏమని అంటే 'సామ్రాజ్యవాదం అంటే యుద్ధం', సామ్రాజ్యవాదం సంతోషాన్ని ఇవ్వదు సరికదా, నిరాశ్రయుల్ని, దోపిడీ, పీడన, అరాచకత్వం తెస్తుంది. భారతదేశంతో సహా మొత్తం ప్రపంచమంతా ప్రజల్ని నిరాశ్రయుల్ని చేస్తున్న నేపథ్యం చూస్తున్నాం. ప్రతి ప్రాంతంలోనూ సామ్రాజ్య వాదం, దాని విధానాలకు వ్యతిరేకంగా విప్లవ ఆందోళనలు ముందుకు తీసుకెళ్ళే సంఘాలు నిర్మించబడాల్సిన అవసరం వుంది. రష్యా సోషలిస్టు విప్లవం నేటికీ మనకు ప్రేరణనిస్తుంది. భూమండలంపైన ఒక చిన్న భాగంలో ఒక కొత్త ప్రపంచం ఏర్పడింది. అది దోపిడీ - పీడన నుంచి విముక్తి ప్రపంచం. సామ్రాజ్యవాద, భూస్వామ్య, పెట్టుబడిదారీ వ్యతిరేక భారత్తో సహా విభిన్న దేశాల్లో ప్రజాతంత్ర మరియు సోషలిస్టు విప్లవాలను ఆహ్వానిస్తూ ఒక కొత్త ప్రజాతంత్ర మరియు సోషలిస్టు సమాజ నిర్మాణానికి, దోపిడీ నుండి ప్రపంచ మానవాళిని విముక్తి చేయాలని చరిత్ర ఆహ్వానిస్తూ పిలుపునిస్తోంది.

మహాత్తర రష్యా లెన్యోబర్ సోషలిస్ట్ విప్లవ శతాబ్ద సమారోహ నిర్వహణ కమిటీ

సి.పి.ఐ (ఎం-ఎల్); సి.పి.ఐ. (ఎం-ఎల్) ఎన్ఆర్ భాయ్జి; కమ్యూనిస్టు సెంటర్ ఆఫ్ ఇండియా; ఎమ్.సి.పి.ఐ. (న్యూ); కమ్యూనిస్టు చేతన కేంద్ర; పి.ఆర్.సి. సి.పి.ఐ. (ఎం-ఎల్); కమ్యూనిస్ట్ సెంటర్ ఫర్ సైంటిఫిక్ సోషలిజం; శ్రమ ముక్తి సంఘటన; జనవాది లోక్ మంచ్; మజ్దూర్ బిగుల్ డస్తా

0000